



# श्री रुद्रम्-चमकम्

श्रीरुद्र-चमकप्रश्नः (कृष्णायजुर्वेदीय तैत्तिरीय संहिता चतुर्थं वैश्वदेवं काण्डम् सप्तमः प्रपाठकः)

अग्नाविष्णु सजोषसे मा वर्धन्तु वां गिरः । द्युम्नै वर्जेभिरागतम् । वाजश्च मे प्रसवश्च मे प्रयतिश्च मे प्रसितिश्च  
मे धीतिश्च मे क्रतुश्च मे स्वरश्च मे इलोकश्च मे श्रावश्च मे श्रुतिश्च मे ज्योतिश्च मे सुवश्च मे प्राणश्च मेऽपानश्च  
मे व्यानश्च मेऽसुश्च मे चित्तं च मे आधीतं च मे वाकच मे मनश्च मे चक्षुश्च मे श्रोत्रं च मे दक्षश्च मे बलं च  
मे ओजश्च मे सहश्च मे आयुश्च मे जरा च मे आत्मा च मे तनूश्च मे शर्म च मे वर्म च मेऽङ्गानि च  
मे उस्थानि च मे परुग्राषि च मे शरीराणि च मे ॥ १ ॥

ज्यैष्ठ्यं च मे आधिपत्यं च मे मन्युश्च मे भामश्च मेऽमश्च मेऽभ्यश्च मे जेमा च मे महिमा च मे वरिमा च मे  
प्रथिमा च मे वर्षा च मे द्राघुया च मे वृद्धं च मे वृद्धिश्च मे सत्यं च मे श्रद्धा च मे जगच्च मे धनं च मे  
वशश्च मे त्विषिश्च मे क्रीडा च मे मोदश्च मे जातं च मे जनिष्यमाणं च मे सूकुं च मे सुकृतं च मे वित्तं च  
मे वेद्यं च मे भूतं च मे भविष्यच्च मे सुरं च मे सुपर्थं च मे ऋद्धं च मे ऋद्धिश्च मे क्लृप्तं च मे  
क्लृप्तिश्च मे मतिश्च मे सुमतिश्च मे ॥ २ ॥

शं च मे मयश्च मे प्रियं च मेऽनुकामश्च मे कामश्च मे सौमनसश्च मे भद्रं च मे श्रेयश्च मे वस्यश्च मे यशश्च  
मे भगश्च मे द्रविणं च मे यन्ता च मे धर्ता च मे क्षेमश्च मे धृतिश्च मे विश्वं च मे महश्च मे संविच्च मे ज्ञात्रं  
च मे सूश्च मे प्रसूश्च मे सीरं च मे लयश्च मे ऋतं च मेऽमृतं च मेऽयक्षमं च मेऽनामयच्च मे जीवातुश्च मे  
दीर्घायुतं च मेऽनमित्रं च मेऽभयं च मे सुरं च मे शयनं च मे सूषा च मे सुदिनं च मे ॥ ३ ॥

ऊकर्च मे सूनृता च मे पयश्च मे रसश्च मे घृतं च मे मधु च मे सग्धिश्च मे सपीतिश्च मे कृषिश्च मे वृष्टिश्च  
मे जैत्रं च मे औद्धिद्यं च मे रयिश्च मे रायश्च मे पुष्टं च मे पुष्टिश्च मे विभु च मे प्रभु च मे बहु च मे  
भूयश्च मे पूर्णं च मे पूर्णतरं च मेऽक्षितिश्च मे कूयवाश्च मेऽन्नं च मेऽक्षुच्च मे व्रीहयश्च मे यवाश्च मे माषाश्च



# श्री रुद्रम्-चमकम्



मे तिलाश्च मे मुद्राश्च मे खल्वाश्च मे गोधूमाश्च मे मसुराश्च मे प्रियंगवश्च मेऽणवश्च मे श्यामाकाश्च मे  
नीवाराश्च मे ॥ ४ ॥

अश्मा च मे मृत्तिका च मे गिरयश्च मे पर्वताश्च मे सिकताश्च मे वनस्पतयश्च मे हिरण्यं च मेऽयश्च मे सीसं  
च मे त्रपुश्च मे श्यामं च मे लोहं च मेऽग्निश्च म आपश्च मे वीरुद्धश्च म ओषधयश्च मे कृष्णपच्यं च  
मेऽकृष्णपच्यं च मे ग्राम्याश्च मे पशाव आरण्याश्च यज्ञेन कल्पन्तां वित्तं च मे वित्तिश्च मे भूतं च मे भूतिश्च मे  
वसुं च मे वसतिश्च मे कर्मं च मे शक्तिश्च मेऽर्थश्च म एमश्च म इतिश्च मे गतिश्च मे ॥ ५ ॥

अग्निश्च म इन्द्रश्च मे सोमश्च म इन्द्रश्च मे सविता च म इन्द्रश्च मे सरस्वती च म इन्द्रश्च मे पूषा च म  
इन्द्रश्च मे बृहस्पतिश्च म इन्द्रश्च मे मित्रश्च म इन्द्रश्च मे वरुणश्च म इन्द्रश्च मे त्वष्टा च म इन्द्रश्च मे धाता च  
म इन्द्रश्च मे विष्णुश्च म इन्द्रश्च मेऽश्विनौ च म इन्द्रश्च मे मरुतश्च म इन्द्रश्च मे विश्वे च मे देवा इन्द्रश्च मे  
पृथिवी च म इन्द्रश्च मेऽन्तरिक्षं च म इन्द्रश्च मे द्यौश्च म इन्द्रश्च मे दिशश्च म इन्द्रश्च मे मूर्धा च म इन्द्रश्च  
मे प्रजापतिश्च म इन्द्रश्च मे ॥ ६ ॥

अग्नशुश्च मे रश्मिश्च मेऽदाभ्यश्च मेऽधिपतिश्च म उपाग्नशुश्च मेऽन्तर्यामिश्च म ऐन्द्रवायवश्च मे मैत्रावरुणश्च म  
आश्विनश्च मे प्रतिप्रस्थानश्च मे शुक्रश्च मे मन्थी च म आग्रयणश्च मे वैश्वदेवश्च मे ध्रुवश्च मे वैश्वानरश्च म  
ऋतुग्रहाश्च मेऽतिग्राह्याश्च म ऐन्द्राग्नश्च मे वैश्वदेवश्च मे मरुत्वतीयाश्च मे माहेन्द्रश्च म आदित्यश्च मे सावित्रश्च  
मे सारस्वतश्च मे पौष्णश्च मे पानीवतश्च मे हारियोजनश्च मे ॥ ७ ॥

इधमश्च मे बहिंश्च मे वेदिश्च मे धिष्णियाश्च मे सुचश्च मे चमसाश्च मे ग्रावाणश्च मे स्वरवश्च म उपरवाश्च  
मेऽधिष्वरणे च मे द्रोणकलशश्च मे वायव्यानि च मे पूतभृच्य म आधवनीयश्च म आग्नीध्रं च मे हविर्धनं च  
मे गृहाश्च मे सदश्च मे पुरोडाशाश्च मे पचताश्च मेऽवभृथश्च मे स्वगाकारश्च मे ॥ ८ ॥



# श्री रुद्रम्-चमकम्

अग्निश्च मे घर्षश्च मेऽर्कश्च मे सूर्यश्च मे प्राणश्च मेऽश्वमेधश्च मे पृथिवी च मेऽदितिश्च मे दितिश्च मे द्यौश्च मे  
शक्वरीरङ्गलयो दिशश्च मे यज्ञेन कल्पन्ताम् ऋक्च मे साम च मे स्तोमश्च मे यजुश्च मे दीक्षा च मे तपश्च  
म ऋतुश्च मे व्रतं च मेऽहोरात्रयोर्-वृष्ट्या बृहद्रथन्तरे च मे यज्ञेन कल्पेताम् ॥ ९ ॥

गर्भाश्च मे वत्साश्च मे त्र्यविश्च मे त्र्यवी च मे दित्यवाट् च मे दित्यौही च मे पञ्चाविश्च मे पञ्चावी च मे  
त्रिवत्सश्च मे त्रिवत्सा च मे तुर्यवाट् च मे तुर्यौही च मे पष्ठवाट् च मे पष्ठौही च म उक्षा च मे वशा च म  
ऋषभश्च मे वेहच्च मेऽनडवाञ्च मे धेनुश्च म आयुर्यज्ञेन कल्पतां प्राणो यज्ञेन कल्पतामपानो यज्ञेन कल्पतां  
व्यानो यज्ञेन कल्पतां चक्षुर्यज्ञेन कल्पताग् श्रोत्रं यज्ञेन कल्पतां मनो यज्ञेन कल्पतां वाग्यज्ञेन कल्पतामात्मा  
यज्ञेन कल्पतां यज्ञो यज्ञेन कल्पताम् ॥ १० ॥

एका च मे तिस्रश्च मे पञ्च च मे सप्त च मे नव च म एकादश च मे त्रयोदश च मे पञ्चदश च मे  
सप्तदश च मे नवदश च म एकविग्रंशतिश्च मे त्रयोविग्रंशतिश्च मे पञ्चविग्रंशतिश्च मे  
नवविग्रंशतिश्च म एकत्रिग्रंशत्वाच्च मे त्रयस्त्रिग्रंशत्वाच्च मे चतस्रश्च मेष्टौ च मे द्वादश च मे षोडश च मे  
विग्रंशतिश्च मे चतुर्विग्रंशतिश्च मेष्टाविग्रंशतिश्च मे द्वात्रिग्रंशत्वाच्च मे चत्वारिग्रंशत्वाच्च मे  
चतुश्चत्वारिग्रंशत्वाच्च मेष्टाचत्वारिग्रंशत्वाच्च मे वाजश्च प्रसवश्चापिजश्च क्रतुश्च सुवश्च मूर्धा च  
व्यश्नियश्चान्त्यायनश्चान्त्यश्च भौवनश्च भुवनश्चाधिपतिश्च ॥ ११ ॥

इडा देवहूर्मनुर्यज्ञनीर्बृहस्पतिरुक्थामदानि शाग्रंसिषद्-विश्वेदेवाः सूक्तवाचः पृथिविमातर्मा मा हिग्रंसीर्मधु  
मनिष्ये मधु जनिष्ये मधु वक्ष्यामि मधु वदिष्यामि मधुमतीं देवेभ्यो वाचमुद्यासग्रं शुश्रूषेण्यां मनुष्येभ्यस्तं मा  
देवा अवन्तु शोभायै पितरोऽनुमदन्तु ॥

॥ ३० शान्तिः शान्तिः शान्तिः ॥